

IT-TEINI SEZZJONI — APPELLI KRIMINALI

8 ta' Jannar, 1959

Imhallef:—

Onor. Dr. W. Harding, K.M., B.Litt., LL.D.

Il-Pulizija

versus

Joseph Micallef Stafrace, B.A., L.P.

Libell — Gvernatur — Soprassessjoni — Azzjoni
 Kriminali — Nullità — Kostituzzjoni tal-1947 — Gvern
 — Ministeru — Prerogattiva tal-Kuruna — Prova —
 Verità tal-Konviċju — Gurnal — "Fair Comment" —
 Kritika Gurnalistika — Karikatura ("cartoon") —
 Art. 4, 6 u 868 tal-Kodiċi Kriminali — Art. 15 u 16
 tal-Kap. 117.

Skond il-gurisprudenza, is-soprassessjoni ta' kawża kriminali sakemm tiġi deċiża mit-tribunal ta' guriżdizzjoni civili kwistjoni preġudizzjali sollevata fl-istess kawża kriminali ma għandhix tiġi faċilment konċessa; għax l-ordni pubbliku, li in general hu a bażi tal-proċeduri kriminali, jeh-tieg li jiġi ristabbilit solleċitament; u minbarra dan, id-dispożizzjoni relattiva għas-soprassessjoni tikkostitwixxi eċċezzjoni għall-prinċipju generali tal-kompetenza pjena tal-Magistrat li jiehu konfjizzjoni tal-fatt prinċipali; u l-gudikant tal-kwistjoni prinċipali hu kompetenti biez jiehu konfjizzjoni tal-eċċezzjonijiet li jiġu sollevati kontra dik il-kwistjoni.

Dan kollu hu aktar veru meta l-preġudizzjali ma taffettax kawża waħda, imma tista' taffetta l-kawża kriminali kollha; għax f'kull kawża kriminali l-azzjoni hi publika (għad li tista' tkun persegwibbli, skond il-każ, jew "ex officio" jew b'istanza privata), u għalhekk id-dewmien ta' deċiżjoni dwar il-preġudizzjali jista' jippreġudika serjament l-andament tal-amministrazzjoni tal-gustizzja kriminali.

In-natura eċċezjonali tas-soprassessjoni titnissel ukoll mir-

regola li l-azzjoni kriminali hija ndependenti mill-azzjoni civili.

Barra minn hekk, sabiex tkun hemm lok għas-soprassessjoni, jehtieg li l-Qorti ta' Gurisdizzjoni Kriminali nvestita bil-kwistjoni prinċipali ma jkollhiez elementi bastevoli bierz taqta' l-eċċezzjoni li għar-rigward tagħha tkun qegħdha tintalab is-soprassessjoni, jew li dik il-Qorti tkun fl-impossibbiltà guridika li tiddeċidi l-kwistjoni prinċipali qabel ma tiġi deċiża minn tribunal iehor l-eċċezzjoni.

Għaldaqstant jekk l-imputat huwa mharrek bierz jirrispondi għal reat lilu addebitat, u huwa jissollewa l-eċċezzjoni li l-azzjoni kriminali eżerċitata kontra tiegħu hija nulla għaz eżerċitata mill-Gvernatur meta l-Kostituzzjoni kienet sospiżta u ma kienx hemm Gvern bil-Ministri, u jfillob is-soprassessjoni tal-kawża magħmula kontra tiegħu sakemm tiġi deċiża din l-eċċezzjoni mit-tribunal civili, din it-talba ma hir ta' min jilqagħha, għaz fil-każ ma jikkonkorru l-elementi fuq esposti bhala meħtieġa bierz jiġġustifikaw l-akkoljiment tas-soprassessjoni milluba.

Kwantu għall-meritu tal-eċċezzjoni, din mhix infondata; għaz ma hux korrett li jingħad li, meta għet sospiżta l-Kostituzzjoni tal-1947, u kien hemm id-dimissjoni tal-ministeru mingħajr ma gie nominat ministeru iehor, ma kienx hemm gvern investit bil-poter li jeżerċita l-azzjoni kriminali. Dan il-poter gie nvestit fil-Gvernatur in bażi għar-rivivixxenza tal-istess poter fil-Gvernatur bhala effett tal-Prerogattiva tal-Kuruna, u anki stante li kienet saret ir-revoka ta' klawsola fl-"Instructions" li kellu l-Gvernatur u li kienu gew mogħtija lilu flimkien mal-promulgazzjoni ta' dik il-Kostituzzjoni. Barra minn dan, il-Gvernatur ta' Kolonja għandu l-poteri kollha meħtieġa bierz tkun fista' jmexxi l-gvern eżekuttiv tal-Kolonja li għaliha jkun prepost.

U lanqas hu korrett jingħad li, qabel ma nqalghet il-krizi ministerjali, il-poter eżekuttiv, u kwindi l-gvern, kien konċentrat fil-ministri biss; imma anki l-Gvernatur, kostituzzjonalment, kien parti mill-Gvern; u għalkemm, meta

hemm gvern responsabbli, il-funzjonijiet tal-Gvernatur ikunu neċessarjament ristretti bil-fatt stess li jkun hemm il-ministri, u fil-każ tal-kostituzzjoni tal-1947, għal dak li kien jirrigwarda l-materji mhux rixervati, il-Gvernatur kellu jinxri fuq il-parir tal-Kunsill Eżekuttiv, il-klawsola fl-imsemmija "Instructions" li tirrendi meħtieġ il-parir tal-ministri, giet abrogata. B'daqshekk ma jistax jingħad li ma kienx hemm aktar Gvern malli datmettew il-ministri, għalliez kostituzzjonalment l-Eżekuttiv ma kienx jikkonsisti biss fil-ministri, imma anki fil-Gvernatur. Kien hemm allura "care-taker government", u ċertament it-tmejrija tal-azzjoni kriminali tidhol fil-funzjonijiet tal-"care-taker government", għax, bla dubju, dik li tissejjaħ "day to day administration" tikkompreni l-andament tal-amminis-trazzjoni tal-gustizzja kriminali.

Kwistjonijiet oħra dwar x'seta' u ma setgħax jagħmel il-Gvernatur meta baqa' bla ministri, u jekk agħriex kostituzzjonalment meta eżegwixxa programm legiżlattiv u amminis-trattiv mingħajr l-approvazzjoni tal-Assemblea Legiżlattiva, ma humiex kwistjonijiet li jidhlu fil-portata tal-eċċezzjoni, u ma jaffettawx il-kariga tiegħu ta' Gvernatur, u lanqas ma jaffettaw il-konklużjoni li, anki wara l-kriżi, bħala Gvernatur hu kien jikkostitwixxi l-Gvern, li almenu kellu poter li jistitwixxi azzjonijiet kriminali għall-jinijiet tal-Kodiċi Kriminali.

Issa, il-Liġi tal-Istampa tiddisponi illi kull min, bil-mezz ta' pubblikazzjoni jew distribuzzjoni fil-Gżira ta' Malta u l-Gżejjer li jagħmlu magħha ta' stampati, ikun liema jkun il-post li minnu jkunu għejjin, jinsulta jew jingurja, jew jikkaguna miġgheda jew disprezz lejn il-persuna tal-Gvernatur, jehel il-piena tal-prigunerija u tal-multa kif stabbilit fl-art. 6 ta' dik il-Liġi. U meta ssir imputazzjoni kontra l-imputat ta' dan ir-reat kontra l-persuna tal-Gvernatur, il-Qorti mhix intitolata tindahal jekk dik id-dispożizzjoni hijex odjuża jew le; għax il-tribunal huwa msejjaħ b'iez jinterpretat u japplika l-liġi, u mhux b'iez jikkritikaha; imma fista' jiġi osservat li din mhijex xi dispożizzjoni ntrodotta fsi-sistema legiżlattiva malta mħabba l-emergenza li nqalghet bir-riżenja tal-ministri, jew xi liġi eċċezzi-

nali, imma hi parti mil-ligijiet ordinarji tal-paffiz, u dispożizzjoni simili teżisti kważi fil-ligijiet kollha; u l-istess ligi tagħti din il-protezzjoni speċjali anki lill ċerti persuni oħra, bħal ma huma l-Arcisqof ta' Malta u Isqof ta' Għawdex. Jista' wkoll jfzied li dan il-trattament speċjali tal-Gvernatur, bħala rappreżentant tas-Sovran, ma hu x ri haga limitata għal-Ligi tal-Istampa, imma l-Gvernatur gie mqiegħed f'pożizzjoni privileġġjata anki għar-rigward ta' proċeduri legali. U dan mhux bla raġuni, imma hu dovut għan-neċessità li jiġi salvagwardat il-prestigju tal-kariga tal-Gvernatur.

Mhix aċċettabbli l-osservazzjoni illi, għax il-Gvernatur għamel attijiet anti-konstituzzjonali, allura huwa tilef il-protezzjoni speċjali li tagħtiek il-Ligi tal-Istampa; kieku kellu jiġi suppost illi l-Gvernatur għamel attijiet illegali, b'daqshekk ma tiġix il-konsegwenza li hu ma jibqgħax Gvernatur. L-allegata illegalità tista' talvolta ggib, fl-aġar ipotesi, innullità ta' dawk l-attijiet, imma ma ggibx li hu ma jibqgħax Gvernatur, ċjoè dik il-persuna li favur tagħha hemm it-tutela speċjali ta' dak l-art. 6 tal-Ligi tal-Istampa, li kkrea dan ir-reat speċjali bħala ligi tal-paffiz, li l-Qorti għanda tosserva.

Lanqas ma hu aċċettabbli l-argument defensjonali fis-sens illi l-imsemmi art. 6 tal-Ligi tal-Istampa hu applikabbli biss meta jkun hemm Gvern Responsabbli, u mhux meta l-gvern ikun f'idejn il-Gvernatur waħdu. Hu veru illi l-Gvernatur hu protett aħjar meta jkun hemm ministri responsabbli, għallix allura n-nazzjon tista' tiċċensura lill-ministri għall-amministrazzjoni tagħhom, mentri, meta ministri ma hemmx u l-gvern ikun f'idejn il-Gvernatur waħdu, il-kritika bilfors taqa' fuqu; imma l-imsemmi art. 6 ma jagħmelx distinzjoni bejn Gvernatur meta hemm ministri responsabbli u Gvernatur meta ma hemmx ministri; u l-istudju eżegelik ta' din il-ligi jiehu proprju għall-konkluzjoni opposta. Bi gvern responsabbli few le, il-Gvernatur jibqa' dejjem tali, ċjoè dak li l-ligi riedet tipproteġi speċjalment d'dan l-art. 6 tal-Ligi tal-Istampa.

Konsegwentement, fil-każ ta' ingurji lill-Gvernatur huwa appli-

kabli l-art. 6, u mhux l-art. 15, tal-Liġi tal-Istampa; jiġifieri illi f'każ ta' libell fejn il-persuna ngurjata huwa l-Gvernatur, huwa applikabbli d-dispost speċjali tal-art. 6, u mhux id-dispost tal-art. 15 tal-istess liġi, li jikkontempla l-libelli in general.

U ladarba hu hekk, mhix ammissibbli l-prova tal-verità tal-fatti; għax fu-waqt illi f'każi ta' libelli in general l-liġi ssemmi dawk il-każijiet li fihom din il-prova hi ammissibbli, fu-każ ta' libell dwar il-persuna tal-Gvernatur l-art. 6 tal-Liġi ma jsemmi xejn din il-prova. U dan hu konformi ma' sistemi legiżlattivi oħrajn. Apparti r'kien ikun ir-risultat eventwali ta' din il-prova, l-imputazzjoni taht l-art. 6 ma tammettix il-prova tal-verità.

Ma għandux b'daqshekk jiġi argumentat illi l-Gvernatur ikun 'al di sopra' ta' kull kritika. Il-pożizzjoni ġusta, inveċe, tidher li hi din: meta jkun hemm il-ministri hu naturali li l-kritika tal-amministrazzjoni tiġi rivolta lilhom; meta ministri ma hemmx, jehtieg dejjem li l-ċittadin jidqa' jkollu d-dritt involabbli u sakrosant li jikkritika l-attijiet tal-Gvern, u għalhekk, meta dan l-attijiet ikun qiegħed jagħmilhom il-Gvernatur waħdu, allura hu naturali li l-kritika tal-amministrazzjoni tiġi rivolta lilu. Imma altru kritika fu-limiti ġusti, u altru ngurji. Ma fidher bl-ebda mod li l-imsemmi art. 6 għandu jiġi nterpretat bħala ostattiv għal dik-kritika; imma jekk dik il-kritika tiskonfina mill-limiti ġusti, u tittramuta f'attakk personali u f'ingurji, allura wieħed għandu necessarjament jaqa' fl-ambitu tal-art. 6, għax dak l-artikolu, u ebda iehor, jikkontempla l-każ ta' ngurji lil-Gvernatur.

Jekk il-Prosekuzzjoni tindika bħala libelluż bran meħud minn artikolu publikat f'ġurnal, mingħajr ma tirtiferixxi għall-artikolu shieh, xorta waħda l-Qorti għandha tikkunsidra dak il-bran fuq l-isfond tal-artikolu kollu, sabiex jiġi osservat il-prinċipju li għandhom jitqiesu l-kliem partikulari, iżda dejjem fu-kontest tal-artikolu shieh.

Id-difiża tal-"fair comment" u dik tal-libertà tal-kritika ġornalistika, huma analogi, peress illi, jekk il-komment hu

"fair", il-kritika hi giusta. Imma hu komunement ritenut illi l-kritika għandha tkun raġjonevoli u moderata, u l-eċċess fil-kliem użat fil-kritika jista' jinnewtralizzza d-difiża tal-"fair comment". Hu meħtieġ li l-kritika ma tkunx sempliċi abbuż jew invettiva taħt l-apparenza ta' kritika.

U tabiġhaqq, ma hemm zepn ingurjuż jekk dak li jiġi publikat jinklud bid-deċenza u r-rispett, u mingħajr imputazzjoni ta' motivi Azjena; imma jekk l-artikolista jmur aktar il-quddiem, u jinstawwa li l-persuna ċensurata agħirret bi haleb parzjali u korrott, jew bi-intenzjoni li tiffavorizzzi jew topprimi xi individwu jew klassi ta' nies, allura l-publikazzjoni tkun ferm libelluża, u teċċedi l-libertà tad-diskussjoni fuq sugġett politiku li hi ja permessa mil-liġi.

U għandu jiġi osservat illi l-istampa ma għandhiex xi privileġġ speċjali, imma dak stess li għandu ċ-ċittadin ordinarju.

Għaldaqstant għandu jiġi ezaminat jekk, meta jiġu applikati dawn il-prinċipji, il-persuna tal-Gvernatur gietx insultata u vilifikata, u giez kaġunat illu disprezz u miqgħeda, billi l-kliem publikati a kariku tiegħu jbarruh fl-istima li għandhom tiegħu n-nies ben pensanti. Hadd, ċertament, ma jista' jinklupja lill-artikolista kieku, wara li enunċja, mhux bi travikament u eżagerazzjoni, imma ġustament u korrettament, iċ-ċirkustanzi ta' fatt, ikkommenta u imenta b'mod sobriju u temperat, anki jekk bi kliem vivaci, li fil-fehmu tiegħu, tajba jew hażina ma jimpurtax, li l-Gvernatur kiser il-Kostituzzjoni u kkommetta l-atti l-oħra kontra tiegħu denunċjati mill-artikolista; imma dan firrendi ruhu hafti ta' ingurja lill-persuna tal-Gvernatur jekk il-kritika tiegħu mhix obbjettiva taċ-ċirkustanzi, iżda b'lingwaġġ għal kollox immoderat jassumi ċerti fatti, jżnaturahom, u in konnessjoni magħhom jagħmel attakk personali kontra l-Gvernatur b'invettivi u kontumelji li teċċedu l-limiti ta' kritika ġusta u leċita.

Kwantu għall-element intenzjonali, ma hu meħtieġ għall-integrazzjoni ta' dan tr-reat li l-imputat ikollu l-intenzjoni speċifika li jvilifika; dak li hu meħtieġ hu li jiġu publikati kilem li joffendu r-riputazzjoni tal-kwerelant. Imma

jekk tkun hemm xi ndizju ta' animu ostili mill-parti tal-iskrivent tal-artikolu libelluż, dan l-animu jiddistruggi d-difiża tal-"fair comment."

Anki karikatura ("cartoon") tista' tkun libelluża; u jekk din ma tkunx dedotta speċifikatament fiċ-ċitazzjoni bhala bażi tal-imputazzjoni, imma tinsab imsemmija fl-istess artikolu li hu a bażi tal-imputazzjoni, dik il-karikatura hi wkoll prova tal-animożità tal-iskrivent tal-artikolu, u teskludi d-difiża tal-"fair comment".

Fl-ahharnett, l-allegazzjoni li l-artikolu nkrminat huwa risposta għal editorjali li deher f'gazzetta oħra ma għandha ebda rilevanza; għallex fl-artikolu nkrminat huwa ngurjat il-Gvernatur, li mal-editorjali tal-gazzetta l-oħra ma għandu x'jaqsam xejn.

Il-Qorti:— Rat iċ-ċitazzjoni miġjuba mill-Pulizija quddiem il-Qorti Kriminali tal-Magistrati ta' Malta kontra l-imputati, talli l-imputat P.L. Micallef Stafrace bhala l-EDITOR, u l-imputat Miller bhala l-istampatur, tal-gazzetta ta' kulljum "Is-Sebh", f'dawn il-Gzejjer, fil-harga tal-istess gazzetta nru. 697, li ggib id-data tal-Hamis, 18 ta' Settembru 1958, fl-artikolu editorjali, fl-ewwel u fit-tieni kolonni tat-tieni paġina, taht it-titolu "Tixwix tat-Times of Malta", liema artikolu jibda bil-kliem "Minn kemm ilu li spiċċa l-Gvern Laborista" u jispiċċa bil-kliem "Til-qaghha din l-isfida, Mas?". kisru l-art. 6 tal-Ordinanza dwar l-Istampa (Kap. 117), billi nsultaw, ingurjaw, u kka-ġunaw mibgheda u disprezz lejn il-persuna tal-Eċċellenza Tieghu l-Gvernatur;

Rat il-kopji tal-gurnali eżibiti, oġġo kopja tal-gurnal "Is-Sebh" tas-6 ta' Awissu, u l-oħra tat-18 ta' Settembru, 1958, u kopja tat-"Times of Malta" tal-15 ta' Settembru 1958;

Rat l-eċċezzjonijiet tal-imputat P.L. Micallef Stafrace, fis-sens li l-azzjoni kriminali hi nulla, għallex, fil-waqt li sko-d il-Kostituzzjoni u l-art. 4 tal-Kodiċi Kriminali għandha t'ġi eżerċitata mill-Ministeru tal-Gvern Malti respon-

sabbli, qeghdha tigi eżerċitata mill-Gvernatur, u dan illegalment; għal dawn il-motivi:—

(a) Il-Gvernatur aġixxa illegalment kontra l-Kostituzzjoni, meta ttratta mal-Kummissarju tal-Pulizija meta kien hemm ministru responsabbli, u hassar l-ordnijiet ta' dan meta ma kkonsultax miegħu qabel, u b'hekk giegħel kriżi kostituzzjonali, u laqa' r-riżenja tal-ministri min-għajr ma kellu ministri oħra biex jassumu l-funzjonijiet tal-Gvern Malti;

(b) Il-Gvernatur, anki jekk qatt seta' aġixxa legalment meta ha l-poteri u l-funzjonijiet tal-Gvern Malti f'idejh, naqas li jagħmel l-elezzjonijiet fil-hames xhur li għaddew, u dan bla ebda raġuni valida fil-Kostituzzjoni, u għalhekk, meta huwa qiegħed jonqos għal dan id-dover li għandu skond il-liġi, li jipprovdi Assemblea Legiżlattiva li tagħmel liġijiet u tikkontrolla l-Eżekuttiv f'isem il-poplu u biex jiprovdi ministeru, bl-ebda paradoss ġuridiku ma jista' jinghad li huwa qiegħed jeżerċita legalment u validament il-poteri tagħhom. Il-protezzjoni speċjali li għandu l-Gvernatur fl-art. 6 tal-Ordinanza tal-Istampa hija biss safejn testendi l-"Commission" tiegħu, li skond l-art. 4 tal-istess "Letters Patent (Office of Governor) 1947" hija biss biex jagħmel dawk l-affarijiet li għandu jagħmel skond l-istess Letters Patent u Letters Patent oħra viġenti, l-Istruzzjonijiet Irjali, l-Ordnijiet tal-Privy Council, u liġijiet oħra viġenti f'Malta, fil-waqt li l-artikolu nkrminat jattakka lill-Gvernatur bħala personalment responsabbli għall-Gvern Malti, funzjoni li huwa mhux talli mhux qiegħed jeżerċita skond il-Liġijiet, imma kontra l-liġi, għarraġunijiet esposti fl-ewwel eċċezzjoni, li magħhom għandhom jiżdienu dawn:—

(c) Ebda liġi tal-emergenza ma saret li tawtorizza lill-Gvernatur li jagħmel funzjonijiet li fuqhom l-artikolu nkrminat attakka lill-Gvernatur; u jekk qatt saret, hija nulla, kemm għaliex kontra l-ispiritu tal-Kostituzzjoni li għadha viġenti, u li hadd hliet il-Parlament Inġliż, u eskluża l-Maestà Tagħha r-Regina, ma jista' jneħhi, u kontra l-kelma espressa tal-istess "Malta Letters Patent (Constitution).

1947", art. 56, ukoll mhux abrogabbli blief mill-Parlament Inġliż, li l-kelma "Gvernatur" fi-affarijiet mhux riżervati fil-liġijiet ta' Malta għandha tisser "Ministri";

(d) Il-Gvernatur, meta ha l-Gvern Malti f'idejh, iddikjara espressament li ser jagħmel elezzjonijiet mill-iżjed fis possibbli, u għalhekk iddikjara lilu nnifsu "care-taker government", li skond il-prattika kostituzzjonali ma jistgħax jagħmel programm legiżlattiv u amministrattiv gdid mingħajr l-approvazzjoni tal-Assemblea Legiżlattiva, fil-waqt li l-Gvernatur qiegħed jagħmel preċiżament l-oppost ta' dak li għandu jagħmel skond il-Kostituzzjoni u ta' dak li iddikjara huwa stess li se jjer jagħmel;

Illi, għalhekk, l-unika dispożizzjoni tal-liġi tal-Istampa li tista' tapplika għall-każ hija dik tal-art. 15, li tirrigwarda l-libell ingurjuż; u taht din id-dispożizzjoni gie eċċepit: (i) li l-artikolu mhux ingurjuż; (ii) li fi-każ li jiġi ritenut 'prima facie' ingurjuż, l-esponent irid il-prova tal-verità tal-fatti;

Illi, anki kieku kellu jiġi ritenut illi l-Gvernatur qiegħed jeżerċita l-poteri u l-funzjonijiet tal-Gvern Malti legalment, u għalhekk "qua" Gvernatur, skond il-prinċipji demokratiċi li għalihom jissottoskrivi l-Gvernatur, jibqa' dritt u dover tal-istampa li tikkritikah severament, kif tikkritika kwalunkwe gvern ieħor responsabbli; huwa ċert li qatt ma kienet intenzjoni tal-legiżlatur li jirrendi l-awto-krazija bħal dik preżenti immuni mill-kritika u mid-dritt tal-prova tal-verità tal-fatti;

Rat il-verbal tat-2 ta' Ottubru 1958, li bih l-imputat Mil'er eċċepixxa li l-artikolu in kwistjoni ma jingurjax u majikkagunax mibgheda jew disprezz lejn l-Eċċellenza Tieghu l-Gvernatur, u għall-finijiet tal-art. 29 iddikjara li huwa ma aġixxiex xjentement;

Rat il-verbal l-ieħor quddiem l-Ewwel Qorti, li bih l-imputat P.L. Mica'lef Stafrace talab li l-Qorti ta' Gurisdizzjoni Kriminali tissopressjedi biex il-kwistjonijiet kos-

tituzzjonali nvoluti f'din il-kawza jigu deċiżi mill-Qorti civili tal-Maestà Tagħha r-Regina;

Rat id-digriet tal-Ewwel Qorti tas-7 ta' Ottubru 1958, li bih każdet din it-talba tad-difiża;

Rat il-verbal l-ieħor tal-istess jum, li bih l-imputat P.L. Micallef Stafrace talab quddiem l-Ewwel Qorti li jinstemgħa l-Eċċellenza Tiegħu l-Gvernatur biex jgħid fejn u kif fl-artikolu msemmi fiċ-ċitazzjoni hu hass ruhu ngurjat u giet kaġunata lilu mibgħeda u disprezz, u eċċepixxa bħala ġustifikazzjoni l-verità tal-fatti msemmija fl-istess artikolu;

Rat il-verbal li bih il-Prosekuzzjoni opponiet din it-talba;

Rat id-digriet ta' din il-Qorti tas-6 ta' Diċembru 1958;

Rat is-sentenza tal-Ewwel Qorti tas-7 ta' Ottubru 1958, li biha ddeċidiet billi, fil-waqt li rriġettat l-eċċezzjonijiet sollevati mid-difiża, u każdet ukoll il-produzzjoni tax-xhieda biex tiġi pruvata l-verità tal-fatti, u każdet it-talba sabiex jinstemgħa l-Eċċellenza Tiegħu l-Gvernatur, sabet lill-imputati hatja tal-imputazzjonijiet miġjuba kontra tagħhom, b'dan li ddikjarat li l-imputat Miller ma aġixxiex xjentement, u kkundannat lill-imputat P.L. Joseph Micallef Stafrace għall-piena ta' prigunerija għal żmien erbġha tjiem u għall-multa ta' £35, u l-imputat Reginald Miller għall-ammenda ta' £5, u ordnat is-sospensjoni tal-publikazzjoni tal-gazzetta nkriminata għal żmien ta' xahrejn, u ordnat is-sospensjoni tal-liċenza mogħtija lill-istess imputat Miller bħala stampatur taħt l-art. 50 tal-imsemmija Ordinanza għal żmien ta' xahar; u, wara li rat l-art. 16 tal-Kodiċi Kriminali, tat fakoltà lill-imputati li jhallsu l-pieni pekunjarji f'rati ta' £3 fix-xahar, l-ewwel rata żmien xahar;

Rat ir-rikors tal-imputat Joseph Micallef Stafrace. li bih appella mid-deċiżjoni fuq imsemmija, u talab li jiġi liberat;

Rat ir-rikors tal-imputat Reginald G. Miller, li bih ukoll appella mill-istess deċiżjoni, u talab ir-revoka tagħha, u li hu jiġi liberat;

Rat il-verbal fol. 52, li bih id-difiża rreiterat quddiem din il-Qorti d-domanda tagħha li tagħmel il-prova tal-fatti konnessi mal-eċċezzjonijiet fuq imsemmijin;

Trattat l-appell;

Ikkunsidrat;

Id-difiża ssollewat il-pregudizzjali tan-nullità tal-azzjoni fuq il-motiv li, mentri skond l-art. 4 tal-Kodiċi Kriminali l-azzjoni tmiss lill-Gvern, fil-fatt ma gietx hekk eżerċitata, għaliex it-titolari tagħha ghandu jkun il-Ministeru tal-Gvern Responsabbli Malti, u mhux il-Gvernatur, li skond id-difiża qed jaġixxi illegalment;

Għalkemm fil-kors tat-trattazzjoni orali f'din is-sedi tal-appell ma jidherx li d-difiża nsistiet fuq il-pont l-iehor konness mal-pregudizzjali, fis-sens li l-Qorti ta' Ġurisdizzjoni Kriminali ghandha tissoprassjedi sakemm il-pregudizzjali tiġi deċiża mit-tribunali ta' Ġurisdizzjoni Civili, b'dan kollu, dak il-pont, ġa sollewat in prima istanza, ma ġiex irtirat; u minbarra li ġie sostnut quddiem l-Ewwel Qorti, jinsab ukoll imsemmi fir-rikors tal-appell; u għalhekk din il-Qorti ghandha tinvestieh;

Ikkunsidrat;

Id-dispożizzjoni tal-liġi li taċċenna għall-każ ta' soprassessjoni hija dik kontenuta fit-tieni subartikolu tal-art. 686 tal-Kodiċi Kriminali, u partikolarment bil-kliem "jew wara d-deċiżjoni ta' kwistjoni migjuba f'kawża oħra għaliha";

Ghandu jiġi qabel xejn osservat li, skond il-ġurisprudenza, is-soprassessjoni ma għandhiex tiġi faċilment konċessa; għaliex l-ordni publiku, li in ġenerali hu a bażi tal-proċeduri kriminali, jehtieg li jiġi ristabbilit solleċitament (ara App. Krim. "Pul. vs. Herbert", 30 ta' April 1938, Vol.

XXX-IV-550). U minbarra hekk, kif ġie ritenut mill-Qorti Taljani a propożitu tal-art. 92 tal-Kodiċi Kriminali Taljan, identiku f'dan il-pont għal dak tal-Kodiċi Malti (ara test taljan antik nru. 663), "tale articolo costituisce un'eccezione al principio generale della competenza piena del magistrato competente alla cognizione del fatto principale". U anki "..... il giudice della quistione principale è competente a conoscere le eccezioni che contro di essa si propongono" (ara para. 382 u 385 Repertorio Ugo Conti, comm. art. 92);

Dan kollu hu aktar veru f'każ bħall-preżenti, meta l-pregudizzjali ma taffettax kawża waħda, imma tista' taffetta l-kawża kriminali kollha; għax f'kull kawża kriminali l-azzjoni hi publika (għad li tista' tkun persegwibbli, skond il-każ, jew "ex officio" jew b'istanza privata), u għalhekk id-dewmien ta' deċiżjoni dwar il-pregudizzjali jista' jippre-gudika serjament l-andament tal-amministrazzjoni tal-gustizzja kriminali;

In-natura eċċezzjonali tas-soprassessjoni titnissel ukoll mir-regola enunċjata fl-art. 6 tal-Kodiċi, li l-azzjoni kriminali hija ndipendenti mill-azzjoni ċivili;

Barra minn hekk, kif ġie rilevat ukoll fil-gurisprudenza taljana, sabiex ikun hemm lok għas-soprassessjoni, jehtieg li l-Qorti ta' Ġurisdizzjoni Kriminali investita bil-kwistjoni prinċipali ma jkollhiex elementi bastevoli biex taqta' l-eċċezzjoni li għar-rigward tagħha tkun qegħda tintalab is-soprassessjoni, jew li dik il-Qorti tkun fil-"giuridica impossibilità" li tiddeċidi l-kwistjoni prinċipali qabel ma tiġi deċiża minn tribunal ieħor l-eċċezzjoni (Conti. loc. cit., para. 376, 393, 413);

Dan ma jirrikorrix fil-każ preżenti, fejn din il-Qorti għandha quddiemha elementi suffiċjenti biex tista' tieħu konjizzjoni tal-eċċezzjoni u tiddeċidiha. Biex tiġi ordnata s-soprassessjoni, jehtieg li ikun hemm "necessità giuridiche imprescindibili" (ibidem, para. 398), li f'dan il-każ ma jirrikorrix. F'bosta każijiet (ara, per eżempju, App. Krim. "Pul. vs. Gasan", 7.5.1952, u "Pul. vs. Anastasi, 10.1.1952)

din il-Qorti nvestiet kwistjonijiet incidentalni dwar nullità ta' ligijiet u regolamenti, bla ma ordnat is-soprassessjoni tal-kawża kriminali;

Għalhekk ma hux il-każ li tiġi ordnata s-soprassessjoni;

Ikkunsidrat, fuq l-eċċezzjoni tan-nullità tal-azzjoni esperita f'din il-kawża;

Ir-raġunijiet li fuqhom id-difiża tibbaża din l-eċċezzjoni tagħha jinsabu ndikati fin-nota fol. 15 u fir-rikors tal-appell, u ġew elaborati fid-dibattitu orali quddiem din il-Qorti. Din il-Qorti, similmint presjeduta, kellha diġà l-okkażjoni li tikkunsidra u tiddeċidi eċċezzjoni identika fil-kawża "Pulizija vs. Vella", maqtugħa fl-10 ta' Mejju 1958; u rriteniet li l-eċċezzjoni mhijiex fondata, u li ma setgħax jingħad korrettament li ma hemmx Gvern li fih hija nvestita l-azzjoni għall-finijiet tal-art. 4 tal-Kodiċi Kriminali. Din il-Qorti giet għal dik il-konklużjoni prinċipalment in bażi għar-rivivixxenza tal-poter fil-Gvernatur bħala effett tal-Prerogattiva tal-Kuruna, u anki stante r-revoka tal-klawsola nru. 11 tal-"Instructions" li kienu ġew mogħtijin lill-Gvernatur fil-5 ta' Settembru 1947. L-Imħallef sedenti rrifetta fuq l-argumenti li f'din il-kawża tal-lum ġew sottomessi mid-difiża għar-rigward tal-istess preġudizzjali, u ma jidhirlux li jista' jasal għal konklużjoni diversa minn dik li wasal għaliha fil-kawża ċitata. Kwantu għall-motiv relattiv għall-Prerogattiva, fuq imsemmi, jista' jiġi agġunt, in segwitu għal studji ulterjuri tal-Qorti kif presjeduta, illi fit-test "Responsible Government in the Dominions" ta' Berriedale Keith (1912 edit. pp. 115 et seq.), fejn hemm eżaminata l-kwistjoni, taht it-titolu "Powers of the Governor", dwar "how much the Crown must be deemed to have vested in him (ċjoè fil-Gvernatur) of the prerogative", tingħata bħala risposta "all the powers necessary for the conduct of the Executive Government of the Colony". Il-Keith jirriferrixxi wkoll għall-opinjoni ta' Jenkyns fit-test tiegħu "British Rule and Jurisdiction Beyond the Seas", fejn dan l-awtur jgħid:— "There is no doubt that a Governor will always be held to have had all the powers neces-

sary for meeting any emergency which may have required him to take immediate action for the safety of the Colony". Jispiċċa biex jgħid il Keith illi:— "The view that the colonial Governor has the full executive authority needed for the government of the Colony has now received the support of Profesor Harrison Moore, and seems the only satisfactory theory of the Governor's position and attributes";

Huwa veru li l-poteri tal-Gvernatur — salva dejjem, f'ċerti eventwalitajiet, ir-rivivixxenza tal-poteri tal-Prerogattiva kif spjegat fis-sentenza fuq ċitata "Pul. vs. Vella" — huma delimitati mill-"Commission" tiegħu li tinnominah Gvernatur, mill-Letters Patent dwar il-kariga tiegħu, mill-"Instructions" li jiġu lilu mogħtija, minn xi Ordni-fil-Kunsill, u minn liġijiet oħra statwiti f'Malta; imma ma hux korrett dak li donnu ġie sostnut mid-difiża, li l-poter eżekuttiv, qabel ma nqalgħet il-kriżi dan l-aħħar — u kwindi l-Gvern — kien konċentrat fil-Ministri biss. Anki l-Gvernatur, kostituzzjonalment, kien parti mill-Gvern (ara spjegazzjoni fis-sentenza ċitata, u ara anki Anson, "Law and Custom of the Constitution", Vol. II, Part II, p. 68); u għalkemm, meta hemm Gvern Responsabbli, il-funzjonijiet tal-Gvernatur ikunu neċessarjament ristretti bil-fatt stess li jkun hemm il-Ministri, fil-każ tal-"Letters Patent, 1947," għal dak li kien jirrigwarda l-materji mhux riżervati, il-Gvernatur kellu jimxi fuq il-parir tal-Kunsill Eżekuttiv (ara klawsola nru. 11 tal-"Instructions"); imma appuntu dik il-klawsola ġiet abrogata. B'daqshekk ma jistgħax jingħad li ma kienx hemm aktar Gvern, għaliex kostituzzjonalment l-Eżekuttiv ma kienx jikkonsisti biss fil-Ministri, imma anki fil-Gvernatur, kif ġa ngħad;

Il-kwistjonijiet l-oħra sollevati mid-difiża in konnessjoni ma' din il-pregudizzjali jeżorbitaw mill-ambitu ta' din il-kawża. Infatti, hu tajjeb li jiġi notat li din il-Qorti mhijiex imsejha f'din il-kawża, u fil-limiti tagħha, li tgħid x'setgħa u x'ma setgħax jagħmel in generali, kostituzzjonalment, il-Gvernatur in segwitu tal-kriżi, imma hi biss imsejha biex tgħid jekk, għall-finijiet tal-art. 4 tal-Kodiċi Kriminali, fejn dan jistatwixxi li l-azzjoni kriminali tmiss

lill-Gvern, jistghax jinghad li hemm Gvern; dan biss, u xejn aktar. U forsi ma hux barra minn loku li jigi osservat li l-istess difiża, fir-rikors tal-appell, qiesha ma tinnegax li almenu hemm "care-taker government; u suppost, għall-grazzja tal-argument, li hu hekk, ċertament it-tmexxija tal-azzjoni kriminali tidhol fil-funzjonijiet ta' "care taker government", għax, bla dubju, dik li tissejjaħ "day to day administration" tikkomprenđi l-andament tal-amministrazzjoni tal-gustizzja kriminali;

Kif inghad, gie addott in sostenn tal-eċċezzjoni tan-nullità tal-azzjoni esperita mill-Pulizija, li l-Gvern aġixxa kontra l-Kostituzzjoni meta aċċetta r-riżenja tal-Ministri u ha l-Gvern f'idejh; li hu aġixxa kontra l-Kostituzzjoni meta, bla ebda raġuni valida, għadu ma għamelx elezzjonijiet; u aġixxa wkoll anti-kostituzzjonalment meta eżegwixxa programm legiślattiv u amministrattiv minghajr l-approvazzjoni tal-Assemblea Legiślattiva. Suppost, mera-ment għall-grazzja tal-argument, li l-Gvernatur aġixxa b'dan il-mod, hu ċar li dawn ma humiex kwistjonijiet li jidhlu fil-portata limitata tal-eċċezzjoni f'din il-kawża, li, ma għandux jintnesa, hi marbuta mal-art. 4 tal-Kodiċi Kriminali. Però, anki kieku wiehed kellu, għal mera ipotesi, jgħid li l-Gvernatur aġixxa anti-kostituzzjonalment, b'dan kollu l-validità o meno ta' xi attijiet minnu kompjuți ma taffettax il-kariga tiegħu ta' Gvernatur, li hija effett tan-nomina tiegħu in forza tal-Prerogattiva, u kwindj ma taffettax lanqas il-konkluzjoni raġġunta fil-kawża "Pulizija vs. Vella" fuq ċitata u f'din, dik, ċjoè, li anki wara l-kriżi bħala Gvernatur hu kien jikkostitwixxi l-Gvern, li, almenu, ke'lu l-poter li jistitwixxi azzjonijiet kriminali għall-finijiet tal-art. 4 tal-Kodiċi Kriminali;

Għalhekk ma jidherx li l-eċċezzjoni tan-nullità tista' tigi akkolta;

Ikkunsidrat;

L-imputazzjoni odjerna hi migjuba taht l-art. 6 tal-Kap. 117 Ediz. Riv, li fil-parti tiegħu rilevanti għal dan il-każ jgħid hekk:— "Kull min, bil-mezz imsemmi fl-art. 2...

jinsulta, jew jingurja, jew jikkaguna mibgheda jew disprezz lejn il-persuna tal-Gvernatur".....";

Ir-riljevi tad-difiża huma, sostanzjalment, dawn li ġejjin:—

1. Id-difiża donnha kkritikat il-kontenut tal-art. 6 fuq imsemmi bhala dispożizzjoni odjuża;
2. Argumentat li dak l-art. 6 ma hux applikabbli, għaliex il-Gvernatur aġixxa kontra l-"Commission" tiegħu, u għalhekk ma għandux jitqies aktar Gvernatur għall-finijiet tal-protezzjoni speċjali li jagħtieh dak l-artikolu;
3. Sostniet li dak l-artikolu hu applikabbli biss meta jkun hemm Gvern Responsabbli, għax allura l-Gvernatur ikun kopert bir-responsabbiltà ministerjali, imma ma hux aktar applikabbli meta Gvern Responsabbli ma jkunx hemm, u meta l-gvern ikun f'idejn il-Gvernatur waħdu;
4. F'dan il-każ, ċjoè meta l-Gvernatur ikun ha f'idejha il-Gvern, japplika allura biss, f'imputazzjonijiet ta' ingurja per mezz tal-istampa, l-art. 15 tal-Kap. 117 fuq imsemmi, ċjoè l-artikolu li jikkontempla każijiet ta' libell in generali;
5. Per konsegwenza, malli jsir applikabbli dan l-art. 15, ikun hemm lok għall-prova tal-verità tal-konviċju;
6. U fi kwalunkwe każ, ladarba l-Gvernatur assumu waħdu l-gvern, hu sugġett għall-kritika bħal ma hu sugġett kull bniedem ieħor;

Dawn huma l-gravami tad-difiża, u din il-Qorti tipproponi teżaminahom partitament;

Kwantu għall-osservazzjonijiet dwar il-karattru odjuż tal-art. 6, apparti r-rifless li t-tribunal mhux imsejjaħ biex jikkritika l-liġi, imma biex jinterpretaha u japplikaha, għandu jiġi rilevat, għall-korrettezza, li dan l-art. 6 ma hux xi dispożizzjoni ntrodotta fis-sistema legiſlattiv malti re-

centement għall-finijiet tal-emergenza, bħala liġi eċċezzjonali, imma hu parti mill-liġijiet ordinarji tal-pajjiż; u ilu jeżisti minn mindu saret il-liġi għida tal-istampa tal-1933. Lanqas għandu wiehed jaħseb li din id-dispożizzjoni hi xi haġa partikulari tal-Liġi Maltija, għaliex dispożizzjonijiet simili jeżistu kważi fil-liġijiet kollha. F'publikazzjoni tal-1951, intitolata "Legislation for Press, Film and Radio", mahruġa taħt l-awspiċi tal-Unesco, paġ. 321, jingħad hekk, a propożitu ta' dispożizzjonijiet simili:— "We could go on to quote all the countries in the world; all have a law prohibiting attacks upon the honour of the highest representative or representatives of the nation. All legal systems are equally unanimous in penalising such attacks in all their forms, whether abuse, defamation or calumny.....";

Issa, kwantu għal Malta, mis-sempliċi riskontru tal-art. 4, 5, 6 u 10 tal-Kap. 117, jidher ċar li l-liġi riedet tagħti protezzjoni speċjali lil ċerti persuni. Fl-art. 4 l-liġi pparifikat lill-Gvernatur għas-Sovran, kwantu għar-reat ta' inċitament għat-tneħħija tal-ħajja jew tal-libertà tagħhom; fl-art. 5 kkontemplat, "inter alia", reati ta' ingurja tas-Sovran; u fl-art. 6 kkontemplat ir-reat ta' ingurja lill-Gvernatur, jew lill-Arċisqof ta' Malta jew l-Isqof ta' Ghawdex. b'piena ugwali għal dik komminata għall-istess reat kontra s-Sovran. U kien kapibbli li jsir hekk, għal din irraguni. Fl-Ingilterra, ir-reat ta' villpendju tas-Sovran jeżisti wkoll u jidhol taħt "Seditious Libel" (ara Fraser, "Law of Libel and Slander", p. 197; Ball, "Law of Libel as affecting Newspapers and Journalists", p. 144; Fisher and Strahan, "The Law of the Press", p. 244). Issa, għalkemm, kif ġie deċiż, il-Gvernatur tal-Kolonja "does not represent the Sovereign generally", imma, kif iġid l-Anson, "Law and Custom of the Constitution", Vol. II, Part II, p. 78, "his office is constituted and his powers are defined by Letters Patent; he is appointed by "Commission"; and the manner in which his duties are to be carried out is set forth in his Instructions", b'dan kollu, fil-limiti tal-awtorità tiegħu hu jirrappreżenta s-Sovran (ibidem, pp. 78, 79, 80); u għalhekk, b'din il-liġi speċjali, hu ġie mogħti (kif ġie mogħti lill-Arċisqof ta' Malta u lill-Isqof ta' Ghawdex) l-istess protezzjoni mogħtija lis-Sovran għal

dawk li huma ngurji. Dak li fl-Ingilterra jeżisti għas-Sovran, hawn Ma'ta jeżisti tant għas-Sovran, kemm għall-Gvernatur, rappreżentant, fil-limiti fuq imsemmija, tas-Sovran;

Jista' utilment jizzied li dan it-trattament speċjali tal-Gvernatur bħala rappreżentant tas-Sovran ma hux xi haġa li hi limitata għal din il-liġi tal-istampa; għaliex anzi, fis-sistema tal-Liġi Ma'tija, u proprju mill-primordji tad-dominazzjoni ngliza, il-Gvernatur ġie mqiegħed f'pożizzjoni privileġġjata għar-rigward ta' proċeduri legali. Infatti, non ostanti li mill-Qrati nglizi ġie diversi drabi deċiż (ara sentenzi msemmijin fil-"Leading Cases in Constitutional Law" ta' Thomas, 4th edition, p. 84 et seq.) illi l-Gvernatur ma hux "privileged from being used in the Courts of his Colony", eppure hawn Ma'ta, in forza ta' liġi speċjali li tidderoga għal dak il-prinċipju, il-Gvernatur, "appuntu għaliex, għalkemm fill-limiti fuq imsemmija, hu jirrappreżenta s-Sovran", ġie mqiegħed "fl-istess pożizzjoni tas-Sovran" anki minn dan l-aspett. Infatti, hu risaput illi "no action can be brought against the Sovereign in person by a subject (Anson, Vol. II, P. II, p. 298); u appuntu bil-Proklama No. V tal-1828 il-Gvernatur ġie sottratt għal kollox mill-ġurisdizzjoni tal-Qrati tal-Kolonja (ara wkoll Appell "Onor. Mabel Strickland vs. E. T. Robert Laycock", 23 ta' Jannar 1956);

Del resto, kif jidher mill-istudju tal-insenjamenti dottrinali dwar dispożizzjonijiet simili ta' kodiċijiet esteri. din il-protezzjoni speċjali ma hix bla raġuni, għaliex hi dovuta, "ad una necessità di salvare il prestigio della funzione": vwoldiri, biex niġu għall-każ ta' Malta, il-Gvernatur hu speċjalment difiż mill-liġi "come istituzione, oltrechè come persona";

Mhijiex aċċettabbli l-osservazzjoni tad-difiża li l-Gvernatur tilef din il-protezzjoni speċjali għaliex, kif tghid id-difiża hu għamel attijiet anti-kostituzzjonali. Kif diġà rrilevat il-Qorti, anki kieku kellu, għall-grazzja tal-argument, jiġi suppost li saru dawn l-attijiet illegali, b'daqs-hekk ma tigix il-konsegwenza li hu ma jibqgħax Gverna-

tur, ċjoè dak li gie nominat mill-Kuruna bhala l-uffiċjal imsemmi fl-ewwel klawwola nterpretattiva tal-Kostituzzjoni tal-1947 (ara Keith, loc. cit., pag. 102 et seq.). L-allegata illegalità tista' talvolta ggib, fl-agħar ipotesi, in-nullità ta' dawk l-attijiet, imma ma ggibx li hu ma jibqgħax gvernatur, ċjoè dik il-persuna li favur tagħha hemm it-tutela speċjali ta' dak l-art. 6 tal-Ligi tal-Istampa, li kkrea dan irreat speċjali, bhala "the law of the land", li l-Qorti għandha tosserva;

Kwantu għall-argument tad-difiża li l-art. 6 hu applikabbli biss meta jkun hemm Gvern Responsabbli, u mhux meta l-gvern ikun f'idejn il-Gvernatur waħdu, il-Qorti rriflettiet "a lungo" fuq dan l-argument, u sabet li ma hux aċċettabbli, għar-raġunijiet li-sejrin jinghadu. Huwa veru li, kif jirriveva l-Frola (Ingiurie e Diffamazioni, p. 625), is-Sovran (fil-każ tagħna l-Gvernatur) hu protett aħjar meta jkun hemm ministri responsabbli, għaliex allura n-nazzjon tista' tiċċensura lill-ministri għall-amministrazzjoni tagħhom, mentri, meta ministri ma hemmx u l-Gvern, fil-każ tagħna, ikun f'idejn il-Gvernatur waħdu, il-kritika bil-fors taqa' fuqu; b'dan kollu, mhux talli l-art. 6 ma jagħmel ebda distinzjoni bejn Gvernatur meta hemm Gvern Responsabbli u Gvernatur meta ma hemmx Gvern simili, imma l-istudju eżeġetiku ta' din il-liġi jiehu proprju għall-konkluzjoni opposta. Kif ingħad, din il-Ligi tal-Istampa, li rrimpjazzat dik ta' qabilha (Ordza. XIV tal-1889), saret mill-Gvernatur fid-9 ta' Novembru 1933. Issa, kif jidher mill-attijiet uffiċjali tal-1933, il-Gvern Parlamentari f'Malta kien gie sospiż fit-2 ta' Novembru 1933, u l-Gvernatur ta' allura, Sir David Graham Muschet Campbell, ha f'idejh il-gvern waħdu. Issa, hu irragjonevoli li wiehed jissupponi li liġi ntiża biex tagħti protezzjoni speċjali lill-Gvernatur f'perijodu meta dan kien ftit granet qabel assumu waħdu l-amministrazzjoni, u kien għalhekk privat milli jkun ko-pert bir-responsabbiltà ministerjali, kienet sejra irrealistikament tkun limitata għall-każ li jkun hemm f'Malta dak il-Gvern Responsabbli li kien għadu kemm tneħħa ftit granet qabel; mentri jidher raġjonevoli l-kuntrarju, illi ċjoè, peress li ftit granet qabel kienet giet nieqsa, bir-revoka tal-Gvern Responsabbli, il-protezzjoni tar-responsa-

abbiltà ministerjali, il-legislatur ried, minflok, jaghti lill-Gvernatur il-protezzjoni speċjali tad-dispożizzjoni tal-art. 6. Jista' jizjed ukoll li, bi Gvern Responsabbli jew le, il-Gvernatur jibqa' dejjem tali, ċjoè dak li l-ligi riedet tip-protegi speċjalment b'din id-dispożizzjoni;

Issa, jekk il-ligi kkontemplat b'dispożizzjoni speċjali l-każ ta' ngurji lill-Gvernatur, ma hux ammissibbli li jinghad li ghandu jiġi applikat, minflok, l-art. 15 ta' din il-ligi, li jikkontempla l-libell in generali; hu ovvju li jekk fl-istess ligi hemm dispożizzjoni "ad hoc", din, bhala dispożizzjoni ġenerali, in'bażi għall-massima "in toto jure generi per speciem derogatur";

Issa, fil-każ ta' "libell in generali", il-prova tal-verità tal-fatti ("exceptio veritatis" — "plea of justification") hi ammessa fil-hames każijiet enumerati fl-art. 16, liema artikolu jagħmel riferenza biss għall-art. 15 dwar il-libell in ġenerali. Id-dfiza talbet li tagħmel din il-prova tal-verità fil-każ odjern. Kif inghad, però, dan il-każ ma jaqgħax taħt l-art. 15, u kwindi lanqas taħt l-art. 16, li jagħmel-riferenza biss għall-art. 15, imma jaqa' taħt l-art. 6, u f'dan l-art. 6 l-prova tal-verità ma tissemmiex. Dan hu konformi ma' sistemi legiſlattivi oħra; u d-dottrina tispedja għal l-istess "raison d'être" ta' din id-dispożizzjoni ġgib ukoll li mhijiex permessa l-prova tal-verità tal-fatti. Din ma hix haġa speċjali għall-Ligi Maltija, imma l-pożizzjoni hi ugwali f'ligijiet oħra. Fil-publikazzjoni ċitata tal-Unesco, a propożitu ta' din il-materja, jinghad:— "Thus all legal systems prohibit proof of defamation" (p. 317). U ara wkoll paġ. 321, fejn jinghad, dejjem f'din il-materja: ".....and in no case is proof of veracity admitted";

Jghid il-Fraser, a propożitu tad-dispożizzjoni ugwali, kif fuq-spjegat, tas-"seditious libel" (ingurja għas-Sovran) fis-sistema ngliz, p. 199:— "It should be noticed that a defendant is not allowed to set up as a defence upon the trial of an indictment or information for the publication of a..... seditious..... libel that such words are true.....". U għandu jiġi osservat li fid-dispożizzjoni ngliza hemm appuntu, għar-rigward tas-Sovran, l-istess kliem li hemm

fl-art. 6 għar-rigward tal-Gvernatur — “bring into hatred or contempt” (Fraser, loc. cit., pag. 197);

L-istess jgħid il-Ball, loc. cit. pag. 143, u Fisher and Strahan, loc. cit. li fil-pag. 241 jgħid:— “Finally, in their case truth is no defence, or, in other words, they cannot be justified”. U ċ-Chassau, fit-trattat tiegħu “Delits et Contraventions de la parole, de l'écriture, et de la presse”, Tome Premier, pag. 209, jesprimi ruhu hekk:— “De là, la nécessité de repousser la preuve de la vérité du fait imputé. Tout le jurisconsultes sont d'accord a ce sujet et la jurisprudence des tribunaux est constante”;

Issemma fid-dibattitu l-każ “Pulizija vs. Scorey”, de-ċiż minn din il-Qorti, similmement presjeduta, fl-10 ta' Jannar 1949. F'dak il-każ saru provi dwar il-fatti. L-analogija, però, ma treggix. Infatti, anki apparti d-differenza msemmija mill-Ewwel Qorti, jekk wiehed jeżamina l-inkartament ta' dak il-każ, isib li ċ-ċitazzjoni spikkata kontra dak l-imputat kienet dupliċi; kien hemm fiha mputazzjoni bħal dik odjerna, ċjoè taht l-art. 6, iżda kien hemm anki, akkoppjata magħha, imputazzjoni oħra taht l-art. 15 dwar libell; u per konsegwenza saru provi in ġustikazzjoni in konnessjoni mal-imputazzjoni “tal-libell”, konformement għad-dispożizzjoni tal-art. 16. F'dan il-każ, invece, l-imputazzjoni hi unika, ċjoè taht l-art. 6 biss;

Għalhekk, apparti x'kien ikun ir-rizultat eventwali ta' din il-prova, l-imputazzjoni taht l-art. 6 ma tammettix il-prova tal-verità mitluba mid-difża;

Gie osservat li b'daqshekk jiġi li l-Gvernatur ikun għal di sopra ta' kull kritika. Din l-osservazzjoni mhijlex f'lokha. Il-pożizzjoni ġusta tidher, invece, li hi din: meta jkun hemm il-ministri hu naturali li l-kritika tal-amministrazzjoni tiġi rivolta lilhom, għax, kif jesprimi ruħu Lord Rochester, ċitat fl-Anson, Vol. II, P.I. p. 298, “Ministers are accountable for all”; meta ministri ma hemmx, jehtieg dejjem li ċ-ċittadin jibqa' jkollu d-dritt invjolabbli u sakrosant li jikkritika l-attijiet tal-Gvern, u għalhekk, meta l-attijiet tal-Gvern ikun qiegħed jagħmilhom il-Gvernatur

wahdu, allura hu naturali li l-kritika tal-amministrazzjoni tigi rivolta lilu; imma altru kritika fil-limiti gusti, u altru ngurji. Hadd, certament, ma jista' jinnega lic-cittadin id-dritt li, ghal dawk li huma attijiet ta' amministrazzjoni, meta dawn ikunu f'idejn il-Gvernatur biss, jassoggettawh bhala Gvern ghal kritika obbiettiva dwarhom, u ma jidher bl-ebda mod li l-art. 6 ghandu jigi nterpretat bhala ostattiv ghal din il-kritika; imma jekk dik il-kritika tiskonfina mill-limiti gusti, u tittramuta f'attakk personali u f'ingurji, allura wiehed ghandu necessarjament jaqa' fl-ambitu tal-art. 6, ghax dak l-artikolu, u ebda iehor, jikkontempla l-każ ta' ngurji lill-Gvernatur;

Wara li ddisponiet minn dawn il-punti, dil-Qorti tghaddi issa biex tezamina l-artikolu nkriminat. Dan hu l-artikolu editorjali li deher fil-gurnal "is-Sebh" taht it-titolu "Tixwix tat-Times of Malta", fin-numru tat-18 ta' Settembru 1958. Kopja ta' dan in-numru tal-gurnal tinsab fl-inkartament, fol. 11;

Id-difiza kienet talbet li jinstama' bhala xhud l-Eccellenza Tieghu l-Gvernatur, sabiex jghid fejn u kif, fl-artikolu msemmi fic-citazzjoni, hu hass ruhu ngurjat, u giet kagunata lilu mibgheda u disprezz. Peress li l-pont jekk ghandux jew le jinstemgha bhala xhud il-Gvernatur (salvi konsiderazzjonijiet ohra) kien jiddependi maggjorment mis-soluzzjoni tal-kwistjoni jekk f'dan il-każ hux applikabli l-art. 6 jew l-art. 15 tal-Kap. 117, ghalhekk din il-Qorti, bil-provvediment taghha fol. 53, ordnat lill-Prosekuzzjoni li tindika liema huma specifikatament il-partijiet tal-artikolu nkriminat li l-istess Prosekuzzjoni tirritjeni li jivvjo^law l-art. 6 tal-Kap. 117, u li, jekk jidhrilha li hu l-każ, tindika wkoll l-"innuendo" li talvolta tista' tahseb li hemm lok ghalieh. Bin-nota taghha fol. 57 il-Prosekuzzjoni ddikjarat li (a) l-artikolu kollu kemm hu jattakka lill-Gvernatur fil-funzjonijiet u fid-doveri tieghu ta' Gvernatur u li t-ton tal-artikolu kollu hu oggezzjonabbli; (b) li fl-artikolu nkriminat hemm riferenza ghall-karikatura, ossija "cartoon", li dehret fis-"Sebh" tas-6 ta' Awissu 1958 (fol. 10 tergo tal-proċess), u li din il-cartoon" hi offensiva in kwantu timplika dak kollu li jinghad fin-nota tal-

Prosekuzzjoni fol. 58; u (ċ) li partikolarment hu offensiv il-bran tal-artikolu li hu hawn taft riportat (in kwantu qed jivvilifika lill-Gvernatur bil-mod indikat fin-nota fol. 58 u 59), ċjoè dan il-bran:— "Aħna għalina: l-General Laycock spiċċa minn rappreżentant tar-Regina minn dak inhar li ordna li jissawtu bil-lembubi l-haddiema gewwa l-Belt. Minn dak inhar aħna fil-General tal-Commandos ma rajniex hief dittatur assolut, neguzjant tal-ilsiera";

L-ebda kritika ma hi qawwiya biżżejjed meta din tkun diretta fuq bniedem li ha f'idejh l-amministrazzjoni ta' poplu kontra r-rieda tal-istess poplu, iżda bis-saħħa tal-bajjunetti, tal-lembubi, tal-gas tad-dmugh, u tal-habs. L-ebda kritika ma hija narxa biżżejjed meta din tkun diretta lejn bniedem li nnegozja mal-haddiema malin bhal ma n-negozjanti tal-ilsiera kienu jinnegozjaw mill-ilsiera tagħhom fis-swieq ta' Ruma u ta' Bagdad. L-ebda kritika ma hi barra minn lokha meta din tkun diretta lejn bniedem li jibza' jordna nkjesti fuq skandli speċifiċi, bil-konsegwenza loġika li għandek taħseb li dan il-bniedem jibza' li minn dawn l-inkjesti johorgu l-imbrolji tal-grieden il-kbar";

Għandu jingħad li, anki kieku l-Prosekuzzjoni, ma għamletx riferenza għall-artikolu shieh, l-istess din il-Qorti kienet tikkunsidra l-bran fuq riportat fuq, l-isfond tal-artikolu kollu, sabiex jiġi osservat il-prinċipju li għandhom jitqiesu l-kliem partikulari, iżda dejjem fil-kontest tal-artikolu shieh (ara Ball, "Libel and Slander", p. 54; et seq.; Odgers p. 24, 1911 edition; u Gatley, p. 123, 1953; u ara wkoll id-Dicta ta' C.J. Tindal, ta' Lord. Halsbury, u ta' Lord Ellenborough, citati l-ewwel tnejn fil-Kollez. Vol. XXXIII-IV-796, u l-aħhar wieħed fil-Odgers, loc. cit.);

Ikkunsidrat;

Id-difiza, apparti t-talba tagħha biex tipprova l-verità tal-fatti, li dwarhom ga-nghad superjorment, invokat l-iskriminanti tal-"fair comment", u osservat li, meta wieħed jaqra l-artikolu ntier, għandu jipperswadi ruħu li bil-kliem inkriminat l-artikolista ried jgħid biss li l-Gvernatur kien qed jaġixxi anti-kostituzzjonalment, li kien qed

isir it-trasferiment tal-haddiema tad-Dockyard lid-ditta "Bailey" minghajr il-konkors tar-rappreżentanti tal-popju, u li l-Gvernatur ma kienx għamel sewwa meta ddisdiċa l-istruzzjonijiet tal-allura Prim Ministru lill-Kummissarju tal-Pulizija fi-okkażjoni tad-disturbi ta' April 1958;

Proprijament, "in subjecta materia", dan il-mezz defensjonali ma hux tal-"fair comment", iżda dak tal-"libertà tal-kritika gornalistika", għax teknikament, f'din il-materja (li, kif ingħad fid-Dritt Inġliż, tidhol taht "seditious libel"), ma hijiex, "stricto jure", "available" id-difiża tal-"fair comment" "ut sic" (ara Crim. Law, Cross & Jones, p. 267). Iżda, peress li d-difiża waħda u l-oħra huma analogi, għar-raġuni li, jekk il-"comment" hu "fair", il-kritika hi ġusta; għalhekk ma jistgħux ma jkunux utili wkoll, "mutatis mutandis", il-prinċipji regolanti d-dottrina tal-"fair comment", appuntu blex il-ġudikant jara jekk il-kritika hijiex "reasonable criticism" (ara Cross & Jones, loc. cit., p. 249);

Għandu jiġi anki osservat li fi-artikolu nkriminat, u speċjalment fil-bran partikolarment denunzjat, hemm pjuttost allegazzjonijiet ta' fatt milli kommenti (ara r-riljevi tal-Gatley dwar din id-distinzjoni, loc. cit. p. 338 u 339). Iżda din il-Qorti, fi-intendiment li tagħti, skond il-prinċipji liberali tad-Dritt Kriminali Malti, l-akbar latitudini lid-difiża, sejra tikkunsidra l-bran partikolarment denunzjat bħala li jikkontjeni kommenti taht forma ta' allegazzjoni ta' fatt. Qal Bristowe J. in Crawford v. Allen (1917) S.A.L.R. (App, Div. p. 106):— "An inference or comment may take the form of a statement of fact". U l-istess Gatley iġħid (loc. cit., p. 340):— "But words which, taken by themselves, would appear to be a positive allegation of fact, may be shown by the context to be a mere expression of opinion or argumentative inference";

Issa hu speċjenti li l-Qorti tezamina x'inhuma l-limiti ta' din il-kritika;

Hu komunement riċevut li l-komment għandu jkun, kif wieheh jista' jiddeżumi mill-istudju "passim" tad-diversi deċiżjonijiet tal-Qrati Inġliżi, "reasonable", ossija "mo-

derate", ossija, kif jinghad ukoll, "temperate" jew "just". Qal L.J. Bowen in *Merivale v. Carson*, 20 Q.B.D., pp. 283-284:— "In this country a man has a right to hold any opinion he pleases and to express his opinion; provided that he does not go beyond the limits which the law calls fair". U fil-kawża "*Wason v. Walter*, L.R. 4, Q.B. p. 96, intqal:— ". in the first place the jury must be satisfied that the comments had been made with an honest belief in their justice. But that this was not enough, in as much as such belief might originate in the blindness of party zeal, or in personal or political aversion; that a person taking upon himself publicly to criticise and to condemn the conduct or motives of another, must bring to the task not only an honest sense of justice, but also a reasonable degree of judgment and moderation, so that the result may be a fair and legitimate criticism on the conduct and motives of the party who is the object of censure";

U fil-Ball, "Law of Libel and Slander", p. 91, jissemma l-"excess" tal-"language of the comment", li jista' "defeat the plea of fair comment";

Kif qal Lord Porter in *Turner vs. Metro Goldwyn Mayer Ltd.* (1950), 1 All E.R. 449, p. 461, jehtieg li l-kritika ma tkunx "mere abuse or invective under the guise of criticism";

Jinghad fit-test "The Law of Libel and Slander" ta' Coleman Folkard, p. 242:— "The public conduct of a public man is a matter of public interest and may be discussed with the fullest freedom. It may be made the subject of hostile criticism and of hostile animadversions; provided the language of the writer be kept within the limits of an honest intention to discharge a public duty, and is not made a means of promulgating slanderous and malicious allegations. The question for the jury is whether the writer has transgressed the bounds within which comments upon the character of a public man ought to be confined, and whether, instead of a fair, reasonable and honest comment upon the circumstances, it was made an

opportunity for gratifying personal vindictiveness and hostility”;

Dan l-awtur jiċċita wkoll (p. 624) brani minn indirizza ta' Lord Ellenborough “in pari materia”. Dan jgħid li ma hemmx xejn ingurjuż jekk dak li jiġi publikat jintqal “with perfect decency and respect” u “without any imputation of bad motives”. Imma, jekk l-artikolista jmur “one step further, u jinsinwa li l-persuna ċensurata aġixxiet “from any partial or corrupt view”, jew “with the intention to favour or oppress an individual or class of men”, allura l-publikazzjoni ssir “most libellous”, u tkun teċċedi “the freedom of discussion on political subjects which the law permits”;

L-awturi Fisher and Strahan “The Law of the Press”, p. 190, jiċċitaw lil C.J. Cockburn, fejn dan qal, “in subjecta materia”, li ma hemmx ingurja “so long as the writer keeps within the bounds of truth and the limits of just criticism”. Jgħid ukoll il-Bishop, “Criminal Law”, Vol. 2, pag. 505, para. 928:— “The object of this branch of our legal system is not to interfere with temperate and reasoning discussion of political questions”; u dan hu sewwa, għaliex, avvolja, kif esprima ruħu Lord Kenyon, C.J. in R. vs. Reeves”, Peake. Add. 84; 26 How St. Tr. 530, “considerable latitude must be given to political writers”, jibqa' dejjem li, anki fl-artikoli politiċi l-kritika jeħtieġ li tkun mantenuta fil-limiti ġusti;

Hu anki ta' min josserva, f'din il-materja, li l-istampa ma għandhiex xi privileġġ speċjali, imma dak stess taċċittadin ordinarju;

Qal Lord Shaw in Langlands v. Long, 1916 S.C. (H. 1), p. 110:— “A newspaper has the right, and no greater or higher right, to comment upon a public officer or person occupying a public situation, than an ordinary citizen wou'd have”;

F'dan is-sens intqal fil-kawża Campbell vs. Spottiswoode (1863) 32 L.J., Q.B., p. 201:— “The right of com-

ment on a matter of public interest is not the peculiar privilege of the Press". U l-istes Lord Shaw in *Arnold vs. King Emperor* (1914) 83 L.J., P.C. p. 300, qal:— "To whatever length the subject in general may go, so also may the journalist; but, apart from statute law, his privilege is no other and no higher . . . the range of his assertions, his criticisms, or his comments, is as wide as, and no wider than, that of every other subject. No privilege attaches to his position";

Fil-igi taghna precedenti — Ordinanza XIV tal-1889 — kien jinghad, ghalhekk; fl-ewwel artikolu:— "La pubblicazione di scritti stampati è libera. Questa Ordinanza ne reprime gli abusi" — kliem li sostanzjalment jammontaw ghal dak li qal Lord Mansfield in *R. vs. Dean of St. Asaph*, 3 T.R. 431:— "The liberty of the Press consists in printing without any previous imprimature, subject to the consequences of the law";

Lord Kenyon esprima ruhu koncizment in *P. vs. Cutball* 27 Howell's St. Tr. 675:— "A man may publish anything which is not blamable". U fil-kawza *Ambard v. The Attorney General of Trinidad*; deciza mill-Privy Council fit-2. ta' Marzu 1936, il-"liberty of the press" giet definita b'mala " no more than the liberty of any member of the public to criticise freely; but temperately and fairly";

L-lawtur Piromallo, Primo Presidente Ordinario tal-Qorti tal-Cassazione, fit-test tieghu recenti tal-1953 "Ingiuria e Diffamazione", jghid hekk:— "Il diritto di libertà di cronaca incontra un limite insuperabile nella incriminazione della diffamazione per mezzo della stampa"; u jicita minn decizjoni tal-"Corte Suprema", fejn jinghad dan:— "Il diritto di libertà giornalistica non può invocarsi indiscriminatamente e illimitatamente in uno Stato rispettoso della libertà di tutti". U jghid ukoll:— "Or se si considera da un lato la libertà di espressione del proprio pensiero, quale attributo della personalità, e dall'altro l'obbligo di non offendere, non appare difficile la coesistenza delle norme che li governano nel limite della prima, costituito dalla osservazione dell'altro, vale a dire nella libertà di dire ciò

che si vuole finchè non si offenda altri” U jżid:— “Il diritto di poter manifestare liberamente il proprio pensiero con lo scritto è all’attivo; ma al passivo è il limite costituito dal diritto spettante a tutti gli uomini di non veder lesi i loro diritti”. U josserva wkoll li “ l’uso dell’a libertà cessa dall’essere proprio allorchè degenera in licenza” (ara. pp. 11, 16, 17, 23);

Ikkunsidrat:

Issa, meta wiehed jeżamina l-artikolu nkriminat fuq il-basi ta’ dawn il-prinċipji indubitati, anki jekk japplikahom b’deżi ta’ libertà, ma jistgħax ma jasalx għall-konkluzjoni li b’dak l-artikolu l-persuna tal-Gvernatur għet insultata u vilifikata, u għe kaġunat lilha miġbħeda u disprezz. Il-kliem tal-liġi (art. 6 Kap. 117) li fihom jikkonsisti l-element materjali ta’ dan ir-reat huma dawn:— “ insult; revile; or bring into hatred or contempt the person of the Governor”. Il-kliem “bring into hatred or contempt” ma jirrikjedux elaborazzjoni. Il-kliem “insult” u “revile” ifissru, skond dak li hu dottrinalment u paċifikament aċċettat, publikazzjoni tali li “tends to lower him in the estimation of right-thinking men”. Dan hu t-test adoperat mill-Gatley, loc. cit., p. 2, fejn jirriferixxi ruħha għall-każ “Sim v. Stretch” (1936) T.L.R. 669; li fih Lord Atkin qal hekk:— “Would the words tend to lower the plaintiff in the estimation of right-thinking members of society generally?”

Hadd, ċertament, ma kien jista’ jinkolpa lill-artikolista kieku, wara li enunċja, mhux bi travizament u eżagerazzjoni, imma gjustament u korrettament; iċ-ċirkustanzi ta’ fatt, ikkommenta u lmenta b’mod sobriju u temperat anki jekk bi kliem vivaci, li fil-fehma tiegħu, ta’ jba jew hażina ma jimpurax, il-Gvernatur kiser il-Kostituzzjoni jew li ma kienetx haġa sewwa li jsir it-trasferiment lid-ditta “Bailey” meta ma hemm fil-pajjiż gvern rappreżentattiv, jew responsabbli, jew li l-Gvernatur ma kienx imissu jikkontromanda l-istruzzjonijiet tal-allura Prim Ministru. lill-Kummissarju tal-Pulizija fl-okkażjoni tad-disturbji, imma l-artikolista, xejn affattu ma għamel dan;

il-kritika tiegħu ma kienetx kritika obbjettiva ta' ċirkustanzi, imma b'linwaġġ għal kollox immoderat assumu ċerti fatti, znaturahom, u in konnessjoni magħhom għamel attakk personali kontra l-Gvernatur b'invettivi u kontumelji li jeċċedu bil-bosta l-limiti ta' kritika ġusta u leċita;

Infatti, fil-bran inkriminat, bil-kliem fih kontenuti, qegħdin jiġu mputati lill-Gvernatur kondotta oppressiva; abbuż serju tal-karika tiegħu, tant li saħansitra ddemerita l-kwalità ta' rappreżentant tar-Regina; mohqrija u malttrattament tal-poplu, ingustizzji, parzjalitajiet u favoritizmi lejn dawk in-nies li fi-artikolu jissejhu "il-grieden il-kbar", b'mod li hu jrid jgħatti l-imbrolji tagħhom; dispożizzjoni sorrett bl-vjolenza armata kontra l-poplu u użurpazzjoni ta' poteri. Lanqas jista' jiġi menomament dubitat li imputazzjonijiet ta' din ix-xorta għandhom it-tendenza li jbaxxu lill-Gvernatur fi-istima ta' ċittadini ben pensanti, u li jġibu mibgheda u disprezz lejn il-persuna tiegħu (ara anki, għal eżempji analogi, kwantu għall-"oppressive conduct" il-Gatley, p. 25 u 37, kwantu għall-abbużi fil-kariga idem p. 37, u Odgers loc. cit., p. 25, kwantu għat-taċċja ta' "dictator in office" "Sacks v. Werkerspers Bpk. 1952, S.A.L.R., 261, kwantu għall-favoritizmi Gatley p. 37, Odgers p. 26, u anki pag. 56, fejn hemm riferenza għall-każ ta' uffiċjal publiku li "covereth and hideth felonies", kwantu għall-imputazzjoni ta' "improper motives", konsistenti filli jibza' li joħorgu l-imbrolji tal-grieden kbar, Folkard, loc. cit., p. 624); liema imputazzjonijiet, kif wiehed jista' faċilment jara, indubbjament huma ta' ċerta gravità;

Dan għal dak li hi l-materjalità tar-reat;

Kwantu għall-element morali, hu paċifiku li ma hix meħtieġa għall-integrazzjoni tar-reat in parola l-intenzjoni speċifika tal-iskrivent li jivvilifika. Jgħid il-Kenny, "Outlines of Criminal Law". 1954 edition, p. 366, li "the publication need not be malicious in the statutory sense of evil intention". Inghad fil-ġurisprudenza ngliza illi:—"The law looks at the tendency and at the consequences of the publication, not at the intention of the publisher....."

If the defendant has published words which have in fact injured plaintiff's reputation, he must be taken to have intended the consequences naturally resulting from his act" (ara wkoll, għal dawn il-propożizzjonijiet, *Haire v. Wilson*, 9 B. & C. 643; *Fisher v. Clement*, 10 B. & C. 472; *Hulton & Co. v. Jones*, 1910, App. C. 20);

L-istess prinċipji dwar l-element morali hemm fil-*gurisprudenza* taljana, fejn jingħad appuntu:— "Il dolo nella diffamazione commessa col mezzo della stampa è "in re ipsa", onde non è da far ricerca sull'animo vero e proprio di diffamare"; u "in generale, quando si addebita ad una persona un fatto diffamatorio, è assurdo pretendere che non si ha in animo di offenderla, se la lesione alla di lei riputazione si consuma appunto con l'imputarle un fatto odioso" (ara Rep. Gpza. Cod. Crim. di Ugo Conti, comm. art. 393, para. 692, 696, 699 u 616; ara wkoll *Frola*, Delle Ingiurie e Diffamazioni, li jiccita p. 22 l-awtorità tal-Carmignani u tax-Chassau";

Ikkunsidrat;

Kif gie rilevati, ix-xorta tal-lingwaġġ użat hu suffiċjenti biex jiddistruggi l-iskriminanti tal-kritika ġusta. Tista', "ad abundantiam", tizzied ċirkustanza oħra, li hi din. Gie ritenut f'materja analoga, fil-*gurisprudenza* reċenzjori ngliza, u bir-raġun, illi, jekk ikun hemm xi indizju ta' xi "animus" ostili mill-parti tal-iskrivent, allura dan l-"animus" jiddistruggi d-difiza tal-kritika ġusta (ara *Thomas v. Bradbury, Agnew & Co. Ltd.* (1906) 2 K.B. 627, u *Plymouth Mutual Cooperative and Industrial Society Ltd. v. Traders' Publishing Association Ltd.* (1906) 1, K.B. 403). Issa, fl-istess artikolu nkriminat hemm imsemmija karikatura li dehret fl-istess ġurnal "Is-Sebh". Infatti, jingħad hekk:— "U Masu Hedley ha għalieg għalieg ma tefghuniex il-habs wara l-karikatura li xandarna fil-ġurnal tagħna fis-6 ta' Awissu, fejn ġibna lill-General Laycock merrfugh fuq l-idejn fil-marċ". Din il-karikatura, li tagħha l-artikolista assumma hekk il-paternità, tinsab fl-inkartament odjern fil-paġ. 10 tergo, ċjoè fil-paġ. 8 tan-numru tas-"Sebh" tas-6 ta' Awissu 1958, li hu eżibit. Issa, hu paċifku

li-karikatura tista' wkoll tkun libelluza. Qal C.J. Shaw in *Slias v. Kimball* (1834) 33 Mass. R. p. 134 (citat in nota cru. 20 pag. 19 mil-Gatley, loc. cit.):— "A man may be as grossly libelled, as effectually exposed to hatred, contempt and ridicule, by a caricature as by written language";

Bizzjed wiehed jaghti harsa lejn din il-karikatura, ossija "cartoon", b'iox jara li ma hijiex, kif ippretenda jaghti ad intendere l-artikolista fir-riferenza li għamel għal-*liha* u l-artikolu nkrminat, sempliċi rappreżentazzjoni in-*imokua* tal-Gvernatur meffugh fuq l-idejn waqt maré, *imma* *liha* nfiha u fié-cirkustanzi tal-"context" tagħha lokali, *lija* karikatura somment offensiva, bl-implicazzjonijiet u bl-"innuendi" li gew korrettament indikati fin-*nota* tal-Prosekuzzjoni fol. 58. Issa, fil-waqt li hu veru li din il-karikatura ma hijiex dedotta speċifikament fié-*citazzjoni* bhala bazi tal-imputazzjoni, tinsab però msemmija fl-istess artikolu li hu bazi ta' dak l-imputazzjoni, u n-numru tal-gurnal li dehret fih gie wkoll ezibit maé-*citazzjoni*; u barra minn hekk, hu dottrinalment paċifiku li l-*ispiritu* tal-"gratification of malice" jista' jigi nferit minn xi "document referred to" (Gatley, idem, p. 123), u anki minn dak li gie publikat qabel fl-istess gurnal. Hekk, per eżempju, fil-kawża *Macleod vs. Waisley*, 3 C. & P. 311, Lord Tenterden ammetta, bhala ndizju ta' dan l-"animus" para-grafu publikat fil-gurnal ftit "qabel" ma gie publikat l-*is-kritt* nkrminat. Dan kollu jfisser li dik il-karikatura, anki jekk wiehed jgħid li ma tidholx fl-imputazzjoni "ut sic", hi però prova ta' dik l-"ill will" jew "animosity" li teskudi d-diféza tal-kritika gusta;

Gie osservat mid-diféza, fil-kors tat-trattazzjoni orali, illi l-artikolu nkrminat kien risposta għall-editorjali li deher fit-Times of Malta (dok. BB fol. 60), li fih, kif jin-għad fl-artikolu nkrminat, l-editor ta' dak il-gurnal kien *imnenta* mal-awtoritajiet li ma ttiehdux passi kontra s-"Sebh" għal dik il-karikatura, ossija "cartoon". Iéda hu tert li, anki jekk wiehed ihares lejn l-artikolu denunzjat bhala risposta għall-artikolu li deher fit-Times of Malta, u fuq l-*isfond* ta' dak l-artikolu, din ié-cirkustanza *xejn* ma

tista' tiswa lill-artikolista tas-"Sebh", ghalieq fl-artikolu nkriminat tinsab ingurjata persuna li xejn ma kellha x'taq-sam mal-artikolu tat-Times of Malta, çjoè l-Gvernatur;

Ghalhekk, għar-raġunijiet li ġew żvolti, din il-Qorti, anki wara li qieset l-artikolu nkriminat mill-aspett li bih għandu jittgħies, kif ingħad, artikolu ta' indoli politika, ma tistgħax ma tigix għall-konkluzjoni li għaliha giet l-Ewwel Qorti, illi çjoè l-imputat' kiser id-dispożizzjoni tal-art. 6 tal-Liġi tal-Istampa;

l-Ekksidrat;

Din il-Qorti rriflettiet anki fuq il-piena irrogata mill-Ewwel Qorti fil-każ tal-imputat P.L. Micallef Stafrace. Il-piena komminata mill-liġi hi kumulattiva ta' ħabs u multa;

Gie bħala regola ritenut minn din il-Qorti illi, in linea di massima, hi ma tindax fid-diskretiva tal-Ewwel Qorti dwar l-applikazzjoni tal-piena fil-latitudini konċessa mill-liġi, ammenokkè ma jkunx hemm xi ħaġa li turi li dik il-piena hi illegali, jew inikwa, jew manifestament eċċessiva, jew ikun hemm xi raġuni oħra eċċezzjonali. Dan hu konformi mal-prattika tal-Qorti Ingliżi, fejn jingħad (ara Harris & Wilshere, Crim. Law, p. 494):—"The sentence must be manifestly excessive in view of the circumstances of the case, or wrong in principle, before the Court will interfere";

Din il-Qorti, anki wara li qieset il-fedina penali tal-imputat, ġa kundannat' b'ames darbiet oħra għal ingurji bil-mezz tal-istampa, ma ssib ebda raġuni minn dawk im-semmija li jistgħu jinduċuha tindax fil-piena;

Jista' anki jiddied li fil-każ fuq citat "Pul. vs. Scorey" dan kien gie mill-Ewwel Qorti kundannat, barra mill-multa u s-sospensjoni tal-gurnal, għal prigunerija għal żmien tmien tjiem, u mbgħad din il-Qorti kienet biddlet il-piena b'applikazzjoni tal-art. 23A. tal-Kodiċi Kriminali. Izda dan kien sar għaliegħ, f'dak il-każ, l-imputat kien għamel, sija fil-gurnal kif ukoll fix-xhieda tiegħu, apologija shieha —

ċirkustanza li tat lok għall-applikazzjoni favur tiegħu lid-dispożizzjoni eċċezzjonali tal-art. 23A. Din iċ-ċirkustanza f'dan il-każ ma tirrikorrix;

Ikkunsidrat;

Ma hemmx b'żonn jingħad, għaliex hi haġa ovsja, li l-konsiderazzjonijiet żvolti f'din is-sentenza jinkontraw anki l-appell tal-imputat Miller, in kwantu u safejn dan assoċja ruħu mal-eċċezzjonijiet tal-koimputat; id-difensur tiegħu, infatti, fid-dibattitu orali, irriferixxa ruħu għall-osservazzjonijiet li saru mil-kollega difensur tal-imputat l-ieħor li ppreċedieh;

Għalhekk din il-Qorti tiddeċidi billi, prevju r-rigett tal-eċċezzjonijiet sollevati, fuq imsemmija, u prevju r-rigett tal-provi offerti, ukoll fuq imsemmija, tiċhad l-appell u tikkonferma s-sentenza appellata. Is-sospensjoni tal-publikazzjoni tal-gazzetta "Is-Sebh" u s-sospensjoni tal-liċenza ta' stampatur tal-imputat Miller, għaż-żmien ordnat rispettivament mill-Ewwel Qorti, jibdew minn għada, il-Gimgha, id-disgha tax-xahar korrenti. Kwantu għaż-żmien għall-hlas rateali tal-pieni pekunjarji konċess mill-Ewwel Qorti, dan jibda jiddekorri żmien xahar mil-lum.

